

सुतंभर आत्रेयः। अग्निः। त्रिष्टुप् ।

प्राग्नये बृहते यज्ञियाय ऋतस्य वृष्णे असुराय मन्म ।

घृतं न यज्ञ आस्ये सुपूतं गिरं भरे वृषभाय प्रतीचीम् ॥ ५.०१२.०१

बृहते- महते । यज्ञियाय- पूज्याय । ऋतस्य वृष्णे- सत्यवर्षकाय । असुराय- प्राणदाय । अग्नये- सर्वभूतहितकृते पावकाय । मन्म- मननं समर्पये । यज्ञे । आस्ये- अग्निमुखे । घृतम्- पूतनवनीतम् । न- इव । वृषभाय- वर्षकायाग्नये । प्रतीचीम्- अभिमुखीम् । गिरम्- वाचम् । भरे- धारये ॥१॥

ऋतं चिकित्व ऋतमिच्छिच्छृतस्य धारा अनु तृन्धि पूर्वीः ।

नाहं यातुं सहसा न द्वयेन ऋतं संपाम्यरुषस्य वृष्णः ॥ ५.०१२.०२

ऋतम्- प्रकृतिनियतिम् । चिकित्वः- जानन् । ऋतम्- उपासकधर्मम् । चिकिद्धि- बुध्यस्व । ऋतस्य- सत्यस्य । धाराः । पूर्वीः- सनातनीः । अनु तृन्धि- पिहितद्वाराणि विभिद्य प्रवाहय । सहसा- शक्त्या । अहम् । यातुम्- हिंसाम् । न । सपामि- स्पृशे । द्वयेन- अनाजवेन । अरुषस्य- रोचमानस्य । वृष्णः- वर्षकस्याग्नेः । ऋतम्- प्रकृतिनियतिभूतसत्यम् । न सपामि ॥२॥

कया नो अग्न ऋतयन्नृतेन भुवो नवेदा उचथस्य नव्यः ।

वेदा मे देव ऋतुपा ऋतूनां नाहं पतिं सनितुरस्य रायः ॥ ५.०१२.०३

अग्ने । ऋतयन्- सत्यं कुर्वाणः । कया- केन । ऋतेन- धर्मेण । नः- अस्माकम् । उचथस्य- मन्त्रस्य । नवेदाः- ज्ञाता । नव्यः- अभिनवः । भुवः- भवेः । ऋतूनां ऋतुपाः- कालावयवपालकः । देवः । मे- मद्बुद्धयम् । वेद- जानातु । सनितुः- सम्भजनशीलस्य मम । रायः- धनस्य । पतिम्- स्वामिनमग्निम् । अहम् । न- न बाधे ॥३॥

के ते अग्ने रिपवे बन्धनासः के पायवः सनिषन्त द्युमन्तः।

के धासिमग्ने अनृतस्य पान्ति क आसतो वचसः सन्ति गोपाः ॥ ५.०१२.०४

अग्ने । ते- तव । के- के पुरुषाः प्रणाल्य इति भावः । रिपवे- शत्रवे । बन्धनासः- बन्धकाः । के । द्युमन्तः- द्योतकाः । पायवः- रक्षकाः । सनिषन्त- यच्छन्ति । अग्ने । के । अनृतस्य धासिम्- पतितम् । पान्ति- उद्धृत्य रक्षन्ति । के । असतः वचसः- असद्वाक्यात् । गोपाः- पालकाः । सन्ति- भवन्ति ॥४॥

सखायस्ते विषुणा अग्न एते शिवासः सन्तो अशिवा अभूवन्।

अधूर्षत स्वयमेते वचोभिर्ऋजूयते वृजिनानि ब्रुवन्तः ॥ ५.०१२.०५

अग्ने । एते- इमे केचन । अशिवाः- अमङ्गलाः पतिताः । सन्तः । विषुणाः- सर्वत्र वर्तमानाः । ते- तव । सखायः- मित्रभूताः । शिवासः- मङ्गलाः । अभूवन्- अभवन् । अन्ये केचन । ऋजूयते- सत्यकामाय । वृजिनानि- आवर्जनीयानि । ब्रुवन्तः- वदन्तः । वचोभिः- निन्दावचनैः । स्वयम् । एते- इमे । अधूर्षत- अहिंस्यन्त ॥५॥

यस्ते अग्ने नमसा यज्ञमीदृ ऋतं स पात्यरुषस्य वृष्णः।

तस्य क्षयः पृथुरा साधुरेतु प्रसस्त्राणस्य नहुषस्य शेषः ॥ ५.०१२.०६

अग्ने । यः । ते- तव । यज्ञम् । नमसा- नमस्कारेण । ईदृ- स्तौति । सः । अरुषस्य- रोचमानस्य । वृष्णः- वर्षकस्याग्नेः । ऋतम्- नियतिम् । पाति- रक्षति । प्रसस्त्राणस्य- त्वत्प्रपन्नस्य । नहुषस्य- चित्तवृत्तिबन्धकस्य । णह बन्धने । तस्य । पृथुः- प्रभूतम् । क्षयः- सदनम् । साधुः- साधु । शेषः- त्वच्छेषभूतम् । एतु- गच्छतु ॥६॥